

दैनिक

# रोकथोक लेखनी

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

## ‘मुच्छड़ पानवाला’ का मालिक शिवकुमार तिवारी गिरफ्तार

नार्कोटिक्स सेल ने जब्त की 15 लाख की ई-सिगरेट



**मुंबई** : मायानगरी के प्रसिद्ध मुच्छड़ पानवाला शॉप के मालिक शिवकुमार तिवारी उर्फ शिवा पंडित को पुलिस ने गिरफ्तार कर लिया है। दरअसल मुंबई क्राइम ब्रांच की एंटी नार्कोटिक्स सेल ने खेतवाड़ी स्थित मुच्छड़ पानवाला की शॉप पर छापा मारा था, जहां से उसे कुछ ई सिगरेट मिली थी। चूंकि ये ई सिगरेट प्रतिबंधित हैं, इसलिए पुलिस ने पूछताछ की तो उन्हें गोदाम की जानकारी मिली, जहां अठउ की टीम गई और करीब 15 लाख रुपये का ई सिगरेट बरामद किया। पुलिस अधिकारी ने यह जानकारी देते हुए बताया कि एक गुप्त सूचना

के आधार पर मुंबई क्राइम ब्रांच के एंटी-नार्कोटिक्स सेल (ANC) की टीमों ने शहर में स्कूलों, कॉलेजों और अस्पतालों के पास ई-सिगरेट बेचने वाली पान की दुकानों के खिलाफ मंगलवार और बुधवार की दरमियानी रात को एक अभियान चलाया। इस दौरान 15 लाख रुपये से अधिक कीमत की कुल 947 ई-सिगरेट जब्त की गईं। अधिकारी ने बताया कि एएनसी ने प्रतिबंधित ई-सिगरेट बेचने से जुड़े चार मामले दर्ज किए हैं, जिनमें से दो दक्षिण मुंबई में और एक-एक मध्य मुंबई और पश्चिमी उपनगरों में हैं।

## कांग्रेस चीफ नाना पटोले और बालासाहेब थोराट आए एक साथ नाराजगी की खबरों का किया खंडन!



**मुंबई** : विधान परिषद चुनाव के दौरान नासिक स्नातक निर्वाचन क्षेत्र में हुए नाटकीय घटनाक्रम के बाद कांग्रेस नेता बालासाहेब थोराट और महाराष्ट्र कांग्रेस के प्रदेश अध्यक्ष नाना पटोले एक साथ आए हैं। बालासाहेब थोराट और नाना पटोले ने एक संयुक्त प्रेस कॉन्फ्रेंस की। नाना पटोले ने कहा है कि, हमारे बीच कोई विवाद नहीं है। वहीं, इस दौरान नाना पटोले से नाराजगी के सवाल पर पार्टी के नेता बालासाहेब थोराट ने कहा कि, किसने कहा कि मैं किसी से नाराज हूँ? मुझे इस बारे

में मीडिया के जरिए ही पता चला। **हमारे बीच कोई विवाद नहीं** प्रेस कॉन्फरन्स में बात करते हुए नाना पटोले ने कहा कि, “ऐसा माहौल बनाया गया था कि कांग्रेस नागपुर और अमरावती चुनाव जीतने के लिए संघर्ष कर रही थी। कांग्रेस के प्रदेश अध्यक्ष के तौर पर मैंने पहले ही कहा था कि हमारे बीच कोई विवाद नहीं है। बालासाहेब थोराट ने यह भी कहा कि हमारे बीच कोई विवाद नहीं है। विवाद पैदा करने के प्रयास विफल रहे हैं। इसलिए, हम महाविकास अघाड़ी

के रूप में कस्बा और चिंचवाड़ सीट जीतेगे।’

**मैंने कभी अपनी नाराजगी जाहिर नहीं की**

मीडिया से बातचीत करते हुए बालासाहेब थोराट ने कहा कि, “ओह ओह ओह ..किसने कहा कि मैं किसी से नाराज हूँ? मुझे इस बारे में मीडिया के जरिए ही पता चला कि मैं परेशान था। मैंने कभी अपनी नाराजगी जाहिर नहीं की। हर संस्था में पत्राचार होता रहता है, मैंने भी किया। बता दें कि, इससे पहले बालासाहेब थोराट ने विधायक दल के नेता पद से इस्तीफा दे दिया था। जिसके बाद से कयास लगाए जा रहे थे की थोराट कांग्रेस से नाराज है। हालांकि, महाराष्ट्र कांग्रेस के प्रभारी एचके पाटिल ने 12 फरवरी को कांग्रेस के थोराट के घर जाकर उनसे मुलाकात की।

डीआरआई महिला यात्री के पास के 84 करोड़ की हेराइन जब्त की... तीन को किया गया गिरफ्तार



**मुंबई** : डीआरआई मुंबई को सोमवार को बड़ी कामयाबी हाथी लगी। डीआरआई ने बीते दिन एक महिला यात्री के पास से 11.94 किलोग्राम क्रीम रंग दानेदार पदार्थ मिले। जांच के दौरान पाया गया कि उनमें हेराइन की पर्याप्त मात्रा मौजूद है। इसके बाद उसे जब्त कर लिया गया। अंतरराष्ट्रीय बाजार में उसकी कीमत करीब 84 करोड़ बताई जा रही है। डीआरआई ने बताया कि महिला हरियाणा से मुंबई आई थी। उस महिला यात्री और उसके साथ मौजूद दो अन्य को गिरफ्तार कर लिया गया है। आगे की जांच जारी है।

## मुंबई में स्कूल के पास 16 लाख रुपये के मादक पदार्थ के साथ नाइजीरियाई नागरिक गिरफ्तार

**मुंबई** : महाराष्ट्र पुलिस ने बोरीवली में करीब 16 लाख रुपये मूल्य के मादक पदार्थ के साथ एक नाइजीरियाई नागरिक (40) को गिरफ्तार किया है। एक अधिकारी ने बुधवार को यह जानकारी दी।



अधिकारी ने बताया कि मुंबई क्राइम ब्रांच के एंटी-नार्कोटिक्स सेल (एएनसी) को बोरीवली वेस्ट में नशीला

पदार्थ ले जा रहे एक व्यक्ति के बारे में खुफिया जानकारी मिली

थी। इसके बाद उसे मंगलवार और बुधवार की दरमियानी रात में

एक अंतरराष्ट्रीय स्कूल के पास देखा गया और उसे हिरासत में ले लिया गया। अधिकारी के मुताबिक, एएनसी ने उसके पास से 55 ग्राम नशीला पदार्थ मेफेड्रोन और 12 ग्राम कोकीन बरामद की है। फिलहाल, आरोपी के खिलाफ स्वापक औषधि और मनःप्रभावी पदार्थ अधिनियम, 1985 के तहत मामला दर्ज किया गया है।

## नकल रोकने के लिए फरमान, परीक्षा केंद्रों के आसपास फोटोकॉपी की दुकानें रहेंगी बंद!

**महाराष्ट्र** : महाराष्ट्र सरकार ने नकल-मुक्त परीक्षा अभियान को लागू करने के लिए सख्त कदम उठाने का फैसला किया है, जिसमें 10वीं और 12वीं कक्षा की परीक्षाओं से पहले परीक्षा केंद्रों के 50 मीटर के दायरे में फोटोकॉपी की दुकानों को बंद करना शामिल है। महाराष्ट्र बोर्ड की 12वीं की परीक्षा 21 फरवरी से तो 10वीं की परीक्षा दो मार्च से शुरू होगी। महाराष्ट्र कैबिनेट की बैठक में



मुख्यमंत्री एकनाथ शिंदे की अध्यक्षता में किए गए फैसले पर अधिकारियों द्वारा दी गई जानकारी के अनुसार, परीक्षा केंद्रों को उनकी संवेदनशीलता के अनुसार वगीकृत किया जाएगा, और परीक्षा केंद्र के 50 मीटर के दायरे में अनधिकृत लोगों के प्रवेश पर प्रतिबंध लगा दिया जाएगा।

**संपादकीय / लेख**



**फैसल शेख**  
(प्रधान संपादक)

**सफेद सोने की खान**

जम्मू-कश्मीर में पहली बार लीथियम के बड़े भंडार का मिलना देश का जैकपॉट लगने जैसा है। भारी वैश्विक मांग के चलते इसे सफेद सोने की संज्ञा दी जाती है। जिसकी असली वजह लीथियम का जीवन को पर्यावरण अनुकूल तरीके में ढालने में मददगार होना है। जो स्वच्छ ऊर्जा, इलेक्ट्रिक कार व पेट्रोलमैक जैसे चिकित्सा उपकरणों में इस्तेमाल बैटरी में बेहद

उपयोगी है। उल्लेखनीय है कि लीथियम-आयन बैटरी बनाने वाले शख्स को इस खोज के लिये नोबेल पुरस्कार मिला था। निस्संदेह इस उपलब्धि को पाने का श्रेय देश के भू-वैज्ञानिकों को जाता है, जो सालों से इसकी खोज में लगे हैं। हालांकि, इससे पहले 2021 में कर्नाटक में भी लीथियम मिला था, लेकिन उसकी मात्रा कम ही थी। यही वजह है कि भारत अपनी जरूरत के लिये लीथियम अधिक उपलब्धता वाले देश आस्ट्रेलिया और अर्जेंटीना से मंगाता रहा है। हालांकि, जम्मू-कश्मीर के रियासी की खोज पहले चरण में है और उसके खनन व परिष्कृत करने में अभी वक्त लगेगा, लेकिन यह देश तथा जम्मू-कश्मीर के विकास व समृद्धि के लिये महत्वपूर्ण पड़ाव कहा जा रहा है। हमें ध्यान रखना होगा कि रियासी की पारिस्थितिकी संवेदनशील हिमालयी क्षेत्र में है, अतः लीथियम उत्खनन में पर्यावरणीय चिंताओं की अनदेखी नहीं की जानी चाहिए। ऐसे में शून्य कार्बन उत्सर्जन के लक्ष्यों की सीमा नजदीक आने के कारण हमें लीथियम के आयात पर निर्भर रहना होगा। यह हमारी आर्थिकी व पारिस्थितिकीय तंत्र को दुरुस्त बनाये रखने को भी जरूरी है। दुनिया में अब तक जिन देशों बोलिविया, अर्जेंटीना व चिली में लीथियम बड़ी मात्रा में पाया गया है, उसे हासिल करने में दुनिया के शक्तिशाली देशों व बहुराष्ट्रीय कंपनियों में होड़ लगी है। इसके खनन से उत्पन्न पर्यावरणीय संकट के खिलाफ इन देशों में जनक्रोध में वृद्धि हुई है। वहां खनिज संपदा के लोकतंत्रीकरण व जनभागीदारी की बात कही जा रही है। लेकिन यह स्पष्ट है कि देश में लीथियम के विशाल भंडार मिलने के बाद औद्योगीकरण व विकास को नई दिशा मिलेगी।

बहरहाल, बड़ा लीथियम भंडार मिलने से सकारात्मक प्रतिसाद मिला है। निश्चय ही इससे मोबाइल फोन व लैपटॉप उद्योग को भी संबल मिलेगा। करीब साठ लाख टन के इस विशाल भंडार मिलने से देश के इलेक्ट्रिक कार उद्योग में खासा उत्साह है। इससे देश को डीजल व पेट्रोल की गाड़ियों से होने वाले प्रदूषण को कम करने में भी मदद मिल सकेगी। वहीं भारत द्वारा ग्लोबल वॉर्मिंग को कम करने के लिये किये गये वायदे को पूरा करने में यह सहायक होगा। अनुमान लगाया जा रहा है कि इसके बाद दशक के अंत तक देश में इलेक्ट्रिक कारों के निर्माण में तीस प्रतिशत तक वृद्धि की जा सकेगी। वहीं अच्छी बात यह भी है कि जियोलॉजिकल सर्वे ऑफ इंडिया ने जिस इलाके में यह बड़ी खोज की है, वहां लोगों की रिहाइश नहीं है, जिससे विस्थापन के संकट का सामना नहीं करना पड़ेगा। ऐसे में विश्वास किया जा रहा है कि लीथियम की खोज देश के विकास के लिये बदलावकारी परिणाम दे सकती है। साथ ही लीथियम उत्पादक देशों की सूची में शामिल होने से आत्मनिर्भर भारत की प्रतिष्ठा में भी इजाफा होगा। जो हमारे हरित और पर्यावरण अनुकूल भारत के लक्ष्यों को हासिल करने में मददगार साबित होगा। वहीं दूसरी ओर जम्मू-कश्मीर की अर्थव्यवस्था के लिये रोजगार व विकास की दृष्टि से भी यह उपलब्धि बहुआयामी होगी। जिससे रिक्लड, अनरिक्लड और सेमी रिक्लड श्रम शक्ति के लिये रोजगार के नये अवसर उपलब्ध होंगे। निस्संदेह वास्तविक स्थिति अगले चरण के दो अध्ययनों से और स्पष्ट हो पायेगी। यह उपलब्धि देश के साथ इस राज्य की समृद्धि के लिये नये द्वार खोलेगी। लेकिन इसके साथ ही यह भी जरूरी है कि स्थानीय लोगों के जीवन पर खनन का नकारात्मक प्रभाव न पड़े और साथ ही पर्यावरणीय प्रभावों को कम करने का विशेष ध्यान रखा जाये। उल्लेखनीय है कि लीथियम को परिष्कृत करने में अधिक पानी का उपयोग होता है और इससे कार्बन डाईऑक्साइड का उत्सर्जन भी होता है।

✉ editor@rookthoklekhani.com

🐦 Faisal Shaikh @faisalshaikh\_91

**वारिशे हत्याकांड के आरोपी पंढरीनाथ आंबेकर का कारनामा**

**मुंबई** : बारसू में किसानों की जमीन हड़पने और रिफाइनरियों को फायदा पहुंचाने में स्थानीय भाजपा पदाधिकारी व कार्यकर्ता सबसे आगे हैं। पत्रकार शशिकांत वारिशे की हत्या के मामले में आरोपी भू-माफिया पंढरीनाथ आंबेकर के माध्यम से भाजपा वालों को जमीन और पैसे दोनों का मलीदा मिला है। ऐसी जानकारी हाथ लगी है। बारसू में प्रस्तावित रिफाइनरी परियोजना का स्थानीय भूमिपुत्र विरोध कर रहे हैं। भूमिपुत्रों के विरोध के बावजूद



वर्तमान राजनीतिक कार्यकर्ताओं द्वारा रिफाइनरी लादने का प्रयास किया जा रहा है। इसके लिए उन्होंने राजापुर के कुंभवड़े गांव के आम व्यापारी और दलाल पंढरीनाथ आंबेकर से हाथ मिलाया।

आंबेकर ने बारसू में किसानों को धमकी देकर कम कीमत पर जमीन खरीदनी शुरू कर दी।

पंढरीनाथ आंबेकर द्वारा खरीदी गई बारसू में सातबारा की जमीनों पर भाजपा पदाधिकारी और कार्यकर्ता

लाभार्थी हैं। इसमें भाजपा तालुका उपाध्यक्ष, भाजपा युवा मोर्चा अध्यक्ष आदि पदाधिकारियों और कार्यकर्ताओं का समावेश है। भाजपा के इन कार्यकर्ताओं को बिना एक पैसा खर्च किए आंबेकर के माध्यम से ये जमीनें मिली हैं। स्थानीय ग्रामीणों ने बताया कि आंबेकर को इन जमीनों के लेन-देन के लिए वर्तमान उद्योग मंत्री उदय सामंत और उनके ठेकेदार भाई किरण सामंत का आशीर्वाद मिला था।

**मीरा रोड में टिकट खिड़कियां खुलने से यात्रियों को राहत**

**मीरा रोड** : मीरा रोड रेलवे स्टेशन पर यात्रियों की भारी भीड़ होती है, वहीं उचित सुविधा के अभाव में यात्रियों को टिकट लेने के लिए रेलवे स्टेशन की सीढ़ियों पर बनी टिकट खिड़की तक जाना पड़ता था। विगत कई वर्षों से यात्रियों को इस समस्या का सामना करना पड़ रहा था। आखिरकार, अब इस समस्या से निजात मिल गई है। रेलवे स्टेशन के प्रवेश द्वार पर टिकट खिड़कियां खुलने से यात्रियों को राहत मिली है। टिकट खिड़की



बनाए जाने की मांग को लेकर शिवसेना सांसद राजन विचारे प्रयासरत थे। टिकट खिड़कियों के निर्माण के बाद विचारे ने इसका उद्घाटन और लोकार्पण किया। इस अवसर पर पश्चिम रेलवे के मुख्य प्रबंधक नीरज वर्मा, वरिष्ठ डीसीएम अशोक मिश्रा, मनपा के

कार्यकारी अभियंता सतीश टंडेल, शिवसेना (उद्धव बालासाहेब ठाकरे) पार्टी के जिलाप्रमुख प्रभाकर म्हात्रे, उपजिलाप्रमुख लक्ष्मण जंगम, धनेश पाटील, प्रवक्ता शैलेश पांडे, पूर्व पार्षद स्नेहा पांडेय, सुप्रिया घोसालकर, शहर संगठक तेजस्वी पाटील, शहरप्रमुख जितेंद्र पाठक, सदानंद घोसालकर, उपशहरप्रमुख अस्तिक म्हात्रे, सर्वेस्तीयन फर्नांडीस, उत्तर भारतीय राष्ट्रीय संगठक अशोक तिवारी आदि उपस्थित थे।

**तीन वर्षों में देश में 1.12 लाख दिहाड़ी मजदूरों ने की खुदकुशी**

**मुंबई** : यह विचारणीय प्रश्न है। खुद केंद्र सरकार ने स्वीकार किया है कि पिछले तीन वर्षों में देश में 1.12 लाख दिहाड़ी मजदूरों ने खुदकुशी की है। बता दें कि सरकार ने इन आंकड़ों को संसद के सामने पेश किया है। श्रम मंत्री भूपेंद्र यादव ने नेशनल क्राइम रिकॉर्ड्स ब्यूरो के रिपोर्ट का हवाला देते हुए कहा कि 2019 से लेकर 2021 के बीच देश में कुल 1.12 लाख दिहाड़ी मजदूरों ने आत्महत्या की है। दिहाड़ी मजदूरों की खुदकुशी का आंकड़ा कोरोना काल के उस दौर का भी है जब देश में लॉकडाउन लगा था और लाखों माइग्रेंट मजदूरों का इस दौरान रोजगार चला गया था।

**'बीबीसी' के दिल्ली और मुंबई स्थित कार्यालयों पर आयकर विभाग ने एक साथ छापे मारे**

**मुंबई** : अंतरराष्ट्रीय समाचार संस्था 'बीबीसी' के दिल्ली और मुंबई स्थित कार्यालयों पर आयकर विभाग ने एक साथ छापे मारे, जिससे पूरे देश में खलबली मच गई। यह केवल आयकर सर्वे है, इस तरह का तर्क देते हुए करीब 60 अधिकारी इस छापेमारी के काम में लगे हुए थे और खास बात यह है कि विभाग के महानिदेशक मुंबई से इन छापों पर पैनी नजर रख रहे थे! छापेमारी होते ही दोनों कार्यालयों के



सभी पत्रकारों और कर्मचारियों को मीटिंग रूम में बंद कर दिया गया। उनके मोबाइल फोन और लैपटॉप भी जप्त कर लिए गए। 'बीबीसी' द्वारा प्रसारित डॉक्यूमेंट्री 'इंडिया-द मोदी क्वेश्चन' पर केंद्र सरकार ने रोक लगा दी है। मीडिया पर इस

हमले के बाद पूरी दुनिया में भाजपा सरकार की छी- थूSSS हुई है! कल सुबह आयकर अधिकारियों की दो टीमों दिल्ली के कस्तूरबा गांधी मार्ग और मुंबई के सांताक्रुज स्थित 'बीबीसी' कार्यालयों में घुसीं और फिर अचानक

खलबली मच गई। 'बीबीसी' ने ट्वीट किया कि आयकर विभाग ने दावा किया है कि अंतरराष्ट्रीय कर चोरी के आरोपों के तहत हमने सर्वेक्षण शुरू किया है और हम इस जांच में पूरा सहयोग करेंगे। सुबह आयकर विभाग ने समाचार संस्था 'बीबीसी' के मुंबई व नई दिल्ली के कार्यालयों पर एक साथ छापे मारे। आयकर के इन छापों का मुख्य निशाना 'बीबीसी' का फाइनेंस डिपार्टमेंट था।

# हिमंत ने असम के भीमाशंकर को बताया असली तो मचा घमासान कांग्रेस बोली- अब महाराष्ट्र के ज्योतिर्लिंग चुरा रही BJP

**मुंबई:** असम सरकार ने मंगलवार को एक विज्ञापन जारी करके भीमाशंकर नाम का देश का छठा ज्योतिर्लिंग असम में होने का दावा किया है। महाराष्ट्र कांग्रेस ने इस पर तीव्र आपत्ति लेते हुए शताब्दियों से हिंदू आस्था के केंद्र रहे ज्योतिर्लिंग उड़ा ले जाने का आरोप असम की बीजेपी सरकार पर लगाया है। पार्टी नेता सचिन सावंत ने कहा है कि अब तक बीजेपी की दूसरी राज्य सरकारें महाराष्ट्र के निवेशक चुरा रही थीं, अब तो धार्मिक केंद्र उठा लेने की कोशिश की जा रही है। वहीं भीमाशंकर देवस्थान के मुख्य पुजारी मधुकर शास्त्री गावंडे ने कहा कि असम सरकार जो कहती है उस पर किसी को विश्वास नहीं करना चाहिए। देश के 12 ज्योतिर्लिंगों में महाराष्ट्र



के पुणे जिले का भीमाशंकर मंदिर प्रसिद्ध रहा है। भीमा नदी के उद्गम स्थल में घने जंगल के बीच पहाड़ियों में यह तीर्थ क्षेत्र रहा है। स'द्रि पर्वत श्रंखला की पहाड़ी पर चढ़ने के बाद 325 सीढ़ियां उतरकर यहां पहुंचा जाता है।

**भीमाशंकर में कम पहुंचते हैं तीर्थयात्री**

वन क्षेत्र घोषित होने की वजह से घाट पार करके ऊपर पहाड़ी

**असम के विज्ञापन में क्या**  
असम सरकार के विज्ञापन में इस बात को रेखांकित किया गया है कि पामही, गुवाहाटी का भीमाशंकर ज्योतिर्लिंग एयरपोर्ट से सड़क मार्ग पर केवल 18 किलोमीटर दूर है। श्री भीमाशंकर गुवाहाटी के पमोही में बारह ज्योतिर्लिंगों में से छठा है, जो असम राज्य में डाकिनी पहाड़ियों की तलहटी में स्थित है। असम के मुख्यमंत्री ने एक विज्ञापन के माध्यम से महाशिवरात्रि के अवसर पर आयोजित कार्यक्रम में श्रद्धालुओं से भारी संख्या में आने की अपील की है। मुख्यमंत्री हिमंत विश्व शर्मा ने विज्ञापन में 18 फरवरी को महाशिवरात्रि की आध्यत्मिकता में लीन होने का आमंत्रण लोगों की दिया है।

# सोलापुर के MIDC इलाके में एबर फैक्ट्री में लगी भीषण आग मौके पर पहुंची दमकल की 25 गाड़ियां



**सोलापुर :** सोलापुर जिले से आग लगने की एक भयानक घटना सामने आई है। सोलापुर के अक्कलकोट रोड एमआईडीसी से लगी? इसका कारण अभी भी सामने नहीं आया है। सोलापुर नगर पालिका, एमआईडीसी, एनटीपीसी, अक्कलकोट शहर, बरशी से 20 से 25 दमकल गाड़ियों को बुलाने के बाद भी आग पर काबू नहीं पाया जा सका। प्रारंभिक सूचना है कि इस भीषण आग में करोड़ों से अधिक की कर्मियों द्वारा आग बुझाने की

कोशिश की जा रहा है। इस आग की वजह से इलाके में धुआं फैल गया है। हालांकि, आग किस वजह से लगी? इसका कारण अभी भी सामने नहीं आया है। सोलापुर नगर पालिका, एमआईडीसी, एनटीपीसी, अक्कलकोट शहर, बरशी से 20 से 25 दमकल गाड़ियों को बुलाने के बाद भी आग पर काबू नहीं पाया जा सका। प्रारंभिक सूचना है कि इस भीषण आग में करोड़ों से अधिक की कर्मियों द्वारा आग बुझाने की

# दिघा रेलवे स्टेशन का ९५ प्रतिशत कार्य पूर्ण



**ठाणे :** सेंट्रल रेलवे के ट्रांस हार्बर रूट के यात्रियों के लिए खुशखबरी है। दरअसल, ट्रांस हार्बर रूट के ऐरोली और ठाणे रेलवे स्टेशन के बीच चल रहे रेलवे स्टेशन का कार्य ९५ प्रतिशत पूर्ण हो चुका है। आनेवाले महीनों से यात्रियों को अगला स्टेशन दिघाइया ऐसा सुनने को मिल सकता है। शिवसेना (उद्धव बालासाहेब ठाकरे) सांसद राजन विचारे निरंतर दिघा स्टेशन के लिए प्रयत्नशील रहे हैं। आखिरकार उनकी मेहनत रंग लाई है।

बता दें कि नई मुंबई शहर के ऐरोली, रबाले और घनसोली इलाकों में बड़ी संख्या में राष्ट्रीय और अंतरराष्ट्रीय कंपनियों के कार्यालय हैं। ठाणे और आस-पास के शहरों से लाखों नागरिक काम के लिए इस क्षेत्र में आते हैं।

इसके अलावा नई मुंबई में ऐरोली और दिघा के क्षेत्रों में शहरीकरण काफी हद तक बढ़ा है। दो रेलवे स्टेशनों ऐरोली और ठाणे के बीच की दूरी लंबी है और चूँकि इन दोनों स्टेशनों के बीच कोई रेलवे स्टेशन नहीं है इसलिए नई मुंबई जानेवाले रेल यात्रियों को ठाणे रेलवे स्टेशन पहुंचना पड़ता है। ऐसे में यात्रियों का समय और पैसा दोनों खर्च होता है। सबसे ज्यादा परेशानी कलवा, विटावा, दिघा के लोगों को उठानी पड़ रही है। यहां के नागरिक अक्सर रेल की पटरियों पर चलकर ठाणे रेलवे स्टेशन पहुंचते हैं। इस वजह से दुर्घटनाएं भी होती हैं। दुर्घटनाओं से बचने और ठाणे और ऐरोली रेलवे स्टेशनों के बीच भार को कम करने के लिए दिघा रेलवे स्टेशन की मांग शिवसेना द्वारा की गई थी। मांगों को ध्यान में रखकर स्टेशन कार्य की शुरूआत २०१६ में की गई थी। आखिरकार, इस स्टेशन का ९५ फीसदी काम पूरा हो चुका है।

# यात्रियों को पसंद आ रही वंदे भारत ट्रेनें, 80 प्रतिशत सीटें फूल



**मुंबई :** मुंबई से एक साथ शुरू हुई दो वंदे भारत एक्सप्रेस ट्रेनों को यात्रियों का प्रतिसाद मिलता दिखाई दे रहा है। उल्लेखनीय है कि 10 फरवरी को पीएम मोदी ने सीएसएमटी से साईनगर शिर्डी वंदे भारत और मुंबई-सोलापुर वंदे भारत एक्सप्रेस को हरी झंडी दिखाई थी। 12 फरवरी से दोनों ट्रेनों का नियमित परिचालन शुरू हुआ है। मेक इन इंडिया के तहत चेन्नई के आईसीएफ में बनी सेमी हाई स्पीड वाली ट्रेन वंदे भारत को लेकर यात्रियों में उत्साह दिखाई दे रहा है। मध्य रेलवे के सीपीआरओ शिवाजी सुतार ने बताया कि पिछले दो दिनों में वंदे भारत की औसत ऑक्यूपेंसी 87.5 प्रतिशत तक रही। उन्होंने बताया कि

भारत को अच्छी शुरूआत मिली है। आने वाले दिनों में और बढ़ने की संभावना जताई जा रही है।  
**ऐसे हो रहा परिचालन**  
22223 मुंबई-साईनगर शिर्डी वंदे भारत एक्सप्रेस सीएसएमटी से सबरे 6.20 बजे प्रस्थान कर और उसी दिन 11.40 बजे साईनगर शिर्डी पहुंच रही है। 22224 साईनगर शिर्डी-मुंबई वंदे भारत शाम 5.25 बजे साईनगर शिर्डी से रवाना होकर रात 10.50 बजे मुंबई पहुंच रही है। इसका हाल्ट दादर, ठाणे और नासिक रोड है।  
**मुंबई-सोलापुर वंदे भारत एक्सप्रेस**  
22225 मुंबई-सोलापुर वंदे भारत एक्सप्रेस सीएसएमटी से प्रतिदिन (बुधवार को छोड़कर) 4.05 बजे प्रस्थान कर उसी दिन रात 10.40 बजे सोलापुर पहुंच रही है। 22226 सोलापुर- मुंबई वंदे भारत सोलापुर से सुबह 6.05 बजे रवाना होगी और उसी दिन

भारत की ऑक्यूपेंसी लगभग 80 प्रतिशत रही, जबकि शिर्डी से मुंबई आने वाली वंदे भारत की ऑक्यूपेंसी 85 प्रतिशत रही है। ट्रेन में 1,128 यात्रियों की क्षमता है।

**सीएसएमटी-सोलापुर वंदे भारत में 5,932 यात्रियों ने की यात्रा**  
बताया गया कि सीएसएमटी से सोलापुर के लिए चलने वाली वंदे भारत में तीन दिनों की 6 फेरियों में 5932 लोगों ने यात्रा की। इस तरह औसत ऑक्यूपेंसी 87.5 प्रतिशत तक रही। सीएसएमटी से सोलापुर के लिए 93 प्रतिशत और सोलापुर से सीएसएमटी के लिए 82 प्रतिशत ऑक्यूपेंसी रही। दोनों रूटों पर वंदे

# मुंबई के वर्ली इलाके में बहुमंजिला इमारत से गिरे पत्थर...2 लोगों की मौत



**मुंबई:** मध्य मुंबई के वर्ली इलाके में मंगलवार रात बहुमंजिला इमारत से गिरे पत्थर की चपेट में आने से दो लोगों की मौत हो गई। बृहन्मुंबई महानगरपालिका (बीएमसी) के एक अधिकारी ने यह जानकारी दी। उन्होंने बताया कि यह घटना गांधी नगर इलाके में फोर सीजन्स होटल के पास 43 मंजिला फोर सीजन्स रेजिडेंसी के बाहर रात करीब पौने नौ बजे हुई। अधिकारी ने पुलिस के हवाले से बताया कि किसी निर्माण कार्य के दौरान इमारत की 42वीं मंजिल से पत्थर गिरने से दो व्यक्ति घायल हो गए। मौके पर पहुंची एंबुलेंस के चिकित्सक ने दोनों को मृत घोषित कर दिया।



## मुंबई के कुर्ला इलाके की रिहायशी बिल्डिंग में लगी आग... बुजुर्ग महिला की मौत



**मुंबई :** मुंबई की एक रिहायशी बिल्डिंग में आग लगने से एक बुजुर्ग महिला की मौत की खबर है। घटना मुंबई के कुर्ला इलाके की है, जहां की 13 मंजिला एक इमारत में बुधवार को आग लग गई। कुर्ला की कोहिनूर सिटी इलाके में स्थित इस बिल्डिंग में आग लगने से कई मंजिलों पर धुंआ भर गया, जिससे लोग बिल्डिंग में ही फंस गए। मौके पर पहुंची फायर ब्रिगेड की टीम ने लोगों को छत पर ले जाकर इकट्ठा किया और वहां से उनका रेस्क्यू किया गया। बिल्डिंग के चौथे फ्लोर से

लेकर 10वें फ्लोर तक आग लगी थी। बिल्डिंग में आग लगने का कारण अभी पता नहीं चल सका है। एक महिला की आग की चपेट में आने से मौत हुई है। महिला की पहचान शकुंतला रमानी के रूप में हुई है। महिला को रेस्क्यू टीम ने नजदीक के राजावाड़ी अस्पताल पहुंचाया, जहां डॉक्टरों ने उन्हें मृत घोषित कर दिया। बिल्डिंग में आग सुबह करीब सात बजे लगी। आग की सूचना पाते ही फायर ब्रिगेड की कई टीमों ने चार फायर इंजन के साथ मौके पर पहुंची और आग पर काबू पाया।

# नौकर निकला हत्यारा!

## मुंबई के जोगेश्वरी में नौकर ने घर से लूट की कोशिश में बुजुर्ग दंपति की गर्दन पर किया वार, एक की मौत

**मुंबई :** मुंबई के जोगेश्वरी में घर में सामान लूटने की कोशिश में एक 29 वर्षीय नौकर ने एक बुजुर्ग दंपति की गर्दन पर हमला कर दिया। इसमें 72 वर्षीय व्यक्ति की मौत हो गई, जबकि 69 वर्षीय महिला को गंभीर चोटें आई हैं। इसके आरोपी ने ट्रेन से भागने की कोशिश की लेकिन पुलिस ने दादर से समय रहते उसे गिरफ्तार कर लिया। पुलिस के मुताबिक, घटना शाम करीब 6.30 बजे हुई जब दंपति जोगेश्वरी के मेघवाड़ी इलाके में स्थित अपने घर पर थे। श्री समर्थ सोसाइटी में रहने वाले बुजुर्ग दंपति सुधीर कृष्णकुमार (उम्र 72) और सुप्रिया सुधीर (उम्र 65) ने करीब 15 दिन पहले पप्पू गवली को घर के काम के लिए हायर किया था। हालांकि, पप्पू, की नजर घर में रखे जेवरात और पैसों पर थी। उसके दिमाग में



कुछ और ही योजना थी। सोमवार शाम करीब साढ़े छह बजे उसने दोनों बुजुर्गों के गले में धारदार हथियार से वार कर दिया। इसमें सुधीर चिपलूणकर की मौत हो गई, जबकि सुप्रिया चिपलूणकर गंभीर रूप से घायल हो गईं।

**पुलिस ने दर्ज किया केस**

पुलिस ने पप्पू गवली के खिलाफ भारतीय दंड संहिता (आईपीसी) की धारा 302 (हत्या), धारा 307 (हत्या का प्रयास) के तहत मामला दर्ज किया है। आरोपी अंधेरी वेस्ट का रहने वाला है और इस वीभत्स घटना के बाद से जोगेश्वरी इलाके में बुजुर्ग

### बुजुर्ग महिला ने ऐसे दी लोगों को जानकारी

हमले के दौरान बुजुर्ग महिला ने खिड़की से एक बर्तन नीचे फेंक दिया, जिसने नीचे खेल रहे बच्चों को सतर्क कर दिया। वे तुरंत ऊपर पहुंचे और बिल्डिंग में रहने वाले पड़ोसियों को सतर्क किया। जब उन्होंने दरवाजे की घंटी बजाई तो आरोपी पप्पू दरवाजे से भाग निकला। हालांकि, लोगों ने पुलिस को इसकी जानकारी दे दी। पुलिस ने तुरंत कार्रवाई की और दादर रेलवे स्टेशन से पप्पू गवली को गिरफ्तार कर लिया। आरोपी ट्रेन के जरिए भागने की कोशिश कर रहा था।

नागरिकों की सुरक्षा को लेकर हड़कंप मच गया है।

## सुबह कर दी गर्लफ्रेंड की हत्या...शाम को दूसरी लड़की से रचाई शादी

**नई दिल्ली :** क्रूरता और हैवानियत की हद पार करने वाले श्रद्धा हत्याकांड ने देश को झकझोर कर रख दिया है। वहीं एक बार फिर देश की राजधानी में दिल दहला देनेवाला हत्याकांड सामने आया है। मंगलवार को दिल्ली के बाबा हरिदास नगर थाना क्षेत्र में पुलिस को फ्रिज के अंदर एक लड़की का शव मिला है।



शव को देखकर ऐसा लगता है कि लड़की की हत्या काफी बेरहमी से की गई थी। हत्या करने के बाद लाश को ढाबे के फ्रिज में छुपा दिया गया था। फिलहाल पुलिस ने आरोपी को गिरफ्तार कर लिया है, उससे पूछताछ की जा रही है।

आरोपी युवक की पहचान सचिन वर्मा (बदला हुआ नाम) के रूप में हुई। खबरों के मानें तो लड़की की हत्या कश्मीरी गेट आईएसबीटी के पास कार में गला दबाकर की गई। शव को छुपाने के लिए आरोपी ने लाश को अपने गांव के ढाबे में फ्रीजर के अंदर रख दिया था। वेलेंटाइन डे यानी १४ फरवरी की सुबह सूचना मिली कि मित्रांव गांव के बाहरी इलाके में एक ढाबे में एक

युवती की हत्या कर शव छिपा दिया गया है। पुलिस की टीम ने तत्काल मौके पर पहुंचकर शव को बरामद कर लिया। मित्रांव गांव के रहने वाले आरोपी को पुलिस ने पकड़ लिया और आगे की कानूनी कार्रवाई की जा रही है। बता दें कि दिल्ली में ही १८ मई, २०२२ को आफताब पूनावाला ने श्रद्धा की गला घोट कर हत्या कर दी थी। जिसके बाद उसके शव के लगभग ३५ टुकड़े करके उसे ठिकाने लगाने से पहले करीब तीन हफ्ते तक घर में फ्रिज में रखा था। बाद में कई दिनों में उसने शव के टुकड़ों को शहर के अलग-अलग हिस्सों में ठिकाने लगा दिया था।

## बॉस के साथ मिलकर पति को रास्ते से हटाने के लिए एक लाख रुपए की सुपारी

**मुंबई :** बच्चे की परवरिश और घर की माली हालात को ठीक करने के लिए पत्नी को काम करने की इजाजत पति ने दे दी, मगर पत्नी को फैक्ट्री के बॉस से प्यार हो गया। इसके बाद दोनों के बीच अवैध संबंध भी बन गए। बॉस से पत्नी के अवैध संबंधों का पता जब पति को चला तो उसने विरोध किया। नाराज पत्नी ने बॉस के साथ मिलकर पति को रास्ते से हटाने के लिए एक लाख रुपए की सुपारी सहली के पति को देकर उसकी हत्या करवा दी। हालांकि, इस हत्या का सुराग कपड़े पर मिली खून की एक बूंद और मोबाइल की कॉल हिस्ट्री ने खोल दिया। फिर क्या था पुलिस ने इस हत्या के मामले में मुख्य आरोपी



पत्नी, सुपारी लेनेवाली महिला दोस्त और हत्या को अंजाम देनेवाला उसका पति तथा हत्या के लिए पैसे देने वाले आशिक यानी बॉस अब सलाखों के पीछे हैं। पुलिस के मुताबिक, मृतक मो. कमरुद्दीन अंसारी (३५) और पत्नी आसिया अंसारी (२५) अपनी चार साल की बेटी के साथ गोरगांव-पश्चिम में रहते थे। दोनों का निकाह वर्ष २०१५ में हुआ था। पति कमरुद्दीन की हत्या को अंजाम देने के लिए पत्नी ने अपनी

चाल में रहनेवाली सोफिया पठान को एक लाख रुपए की सुपारी दी थी। एडवांस के तौर पर उसे २० हजार रुपए भी दिए। इसके बाद सोफिया ने अपने पति निजाम पठान को वारदात को अंजाम देने के लिए राजी किया था। पुलिस ने बताया कि प्लान के मुताबिक, सोफिया ने उसकी बीमारी ठीक करने का झांसा दिया। सोफिया ने कमरुद्दीन को बताया कि नायगांव क्षेत्र में उसके परिचित रहते हैं, वो भूत भगाने का काम करते हैं।